

INNU TA' FERH

BIEX JITKANTA FIL-PROĊESSJONI

TA' NHAR IL-LUNZJATA

Iftali qalbek għall-hena tas-sema,  
gens injassar fil-għera tad-dnub;  
ilek tibki w tiggerra bla farag,  
b'qalbek mejta, bi hsiebek midrub :

ara t-Tfajla sabiħa ta' Jesse,  
ara l-Anglu, tal-Fidwa ħabbar;  
isma' l-kelma ħanina minn Alla  
xi ddoqq ħelu fis-satra tad-dar :

Is-sliem għalik, Marija,  
int, xebba tax-xebbiet,  
tkun omm, u fik titwettaq  
il-Wegħda tas-smewwiet.

Kisser, kisser il-ktajjen tal-jasar;  
ibda l-għanja tal-ferħ, tal-ħelsien:  
le, mhix ħolma di' l-fawra ta' mħabba  
li sa tbiddel ix-xejra taż-żmien.

Il-Ħabbar illi stenna t-twegiba  
qed jitbissem, hemm dija f'għajnejh ;  
ħarget kelma mill-fomm ta' Marija,  
li qatt bħalha ma semgħu widnejh :

Jekk bix-xejn tiegħi għogbu  
jitgħaxxaq il-Mulej,  
titwettaq fija kelmtek,  
ħa' jasal il-Feddej.

Dalwaqt tasal fid-dija tas-sema  
fuq il-ħeffa tal-gwienah l-aħbar;  
dalwaqt tisma' fuq l-arpi tal-Ġenna  
idoqq l-innu tal-Għageb li sar;

u bħal berqa tixtered mad-dinja  
it-tnedija tal-Għadu midrub,  
u lit-Tfajla sabiħa ta' Jesse  
toħroġ l-għajta ferrieħa mill-qlub :

Is-sliem għalik, Sultana,  
li dnub ma tafx xinhu;  
Int ftaħt il-bwieb tas-sema,  
Omm helwa ta' Ġesù.